

>

Title: Need to construct railway lines on Simri-Bakhtiyarpur and Saharsa-Kusheshwar asthan in Bihar.

श्री दिनेश चन्द्र यादव (खगड़िया): बिहार राज्य के सहरसा, मधेपुरा एवं दरभंगा जिला रेल विकास मामले में काफी पिछड़ा है। दशकों से सिमरी बख्तियारपुर से बिहारीगंज एवं सहरसा से कुशेश्वर स्थान तक रेल निर्माण के लिए रेल मंत्रालय द्वारा कई बार सर्वेक्षण कराया गया। लेकिन अब तक रेल निर्माण की स्वीकृति नहीं होने से उन क्षेत्रों में रहने वाले लोगों में भारी निराशा है। वर्ष 2010-11 के रेल बजट में तत्कालीन रेल मंत्री ने लोकसभा में अपने रेल बजट भाषण में घोषणा की थी कि पिछड़े क्षेत्रों को रेल से जोड़ने के लिए सामाजिक रूप से वांछनीय परियोजना अंतर्गत सिमरी बख्तियारपुर से बिहारीगंज, और सहरसा से कुशेश्वर स्थान रेल खंड के सर्वेक्षण को अद्यतन कराकर स्वीकृति की प्रक्रिया शुरू की जायेगी। लेकिन तब से लोकसभा में कई रेल बजट पेश हुए, परंतु अभी तक उक्त रेल खंडों के निर्माण की स्वीकृति नहीं हुई।

अतः जनहित में सिमरी बख्तियारपुर से बिहारीगंज और सहरसा से कुशेश्वर स्थान तक के रेल खंड के निर्माण की स्वीकृति देकर उसे बनाया जाए।